

سود کے خلاف جدوجہد کی ضرورت مذہبی کتابوں کے حوالے سے

عبدالعظیم اصلاحی

تمام معاشی برائیوں میں ربا یا سود کے نتائج بد معیشت کے لئے سب سے زیادہ سنگین اور تباہ کن ہوتے ہیں۔ سود کا عمل صرف ایک مذہبی حکم کی خلاف ورزی اور اخلاقی برائی نہیں ہے بلکہ اس کی کوکھ سے بہت سی سماجی و معاشی برائیاں جنم لیتی ہیں مثلاً ظلم و استحصال، بے رحمی و بے مروتی، افراط زر، تقسیم دولت میں ناہمواری اور اقتصادی بحران وغیرہ۔ بڑے اور ترقی یافتہ ملکوں کے زیر اہتمام کام کرنے والے بین الاقوامی مالی ادارے ”آسان شرطوں“ پر ”امداد“ کے نام پر سودی قرضے فراہم کر کے ترقی پذیر اور کمزور ملکوں کے اندرونی معاملات میں دخل اندازی اور ان کے عالمی تعلقات کو اپنے مفاد میں کنٹرول کرتے ہیں۔ اس وقت دنیا کی بیشتر آبادی قرضوں کے بوجھ تلے جی رہی ہے۔ لاطینی امریکہ میں پیدا ہونے والا ہر تنفس ۱۶۰۰ ڈالر کے قرضے کے ساتھ پیدا ہوتا ہے۔ افریقہ جنوب صحرا (Sub Sahara) کے ممالک میں ہر حمل کے سر ۳۳۶ ڈالر کا قرضہ پہلے سے موجود ہوتا ہے حالانکہ سود کی شکل میں ان کے آباء و اجداد ان قرضوں کو بہت پہلے ادا کر چکے ہیں۔ اسی طرح سن ۱۹۸۰ء تک جنوب افریقہ کے ممالک کے ذمہ ۵۶۷ بلین ڈالر کا قرضہ تھا جب کہ اس وقت تک وہ سود میں ۳۳۵۰ بلین ڈالر ادا کر چکے تھے۔ سن ۲۰۰۰ء تک وہ اصل رقم کا چھ گنا دے چکے تھے مگر پھر بھی ان کے ذمہ ۲۰۷۰ بلین ڈالر باقی تھا۔ یہ تو بڑے قرض داروں کا حال ہے۔ چھوٹے ساہوکاروں کے ظلم اور ان کے قرض داروں کی حالت زار سے افسانے بھرے پڑے ہیں۔

قرآن کریم میں سود کے مرتکبین کے خلاف اللہ اور اس کے رسول کی جانب سے اعلان جنگ کیا گیا ہے۔ ارشاد الہی ہے:

فَإِنْ لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ وَإِنْ تُبْتُمْ فَلَكُمْ رُؤُوسُ أَمْوَالِكُمْ لَا تَظْلُمُونَ وَلَا تُظْلَمُونَ (البقرہ: ۲۷۹)

پس اگر تم (سود سے) باز نہ آؤ تو اللہ اور اس کے رسول کی طرف سے جنگ کے لیے تیار رہو۔ اور اگر تم اس سے توبہ کر لو تو تمہارے لیے تمہارا اصل سرمایہ ہے۔ نہ تم ظلم کرو نہ تم پر کوئی ظلم کیا جائے

ظاہر ہے کتاب الہی میں جس برائی کے مرتکبین کے خلاف اعلان جنگ کیا گیا ہو اس کی ممانعت کا سبھی آسمانی کتابوں میں پایا جانا عین قرین قیاس ہے۔ پیش نظر مضمون میں رہائے متعلق قرآنی احکام کی وضاحت کے بعد اس برائی سے متعلق بعض دیگر مذہبی کتابوں میں موجود احکام کا جائزہ لے کر یہ موقف وضع کیا گیا ہے کہ یہ تعلیمات اس برائی کے خلاف متحد پلیٹ فارم بنانے میں بنیاد ثابت ہو سکتی ہیں۔ بعض حکماء و فلاسفہ کی آراء نیز ماہرین معاشیات کے مثبت نتائج فکر ذکر کرنے سے یہ مقصود ہے کہ اس جدوجہد میں ان کو بھی شامل کیا جاسکتا ہے اور سیکولر ذہنوں کو مطمئن کرنے میں ان سے مدد لی جاسکتی ہے۔

قرآن مجید میں سود کی ممانعت

سود کی مذمت و ممانعت جس شد و مد کے ساتھ قرآن میں آئی ہے شاید ہی کسی مذہبی کتاب میں پائی جاتی ہو۔ سود سے متعلق قرآنی آیات بہت واضح، صریح اور قطعی ہیں۔ سود کیا ہے؟ یہ ہر زمانہ اور ہر قوم میں معلوم و معروف رہا ہے مگر ستم ظریفی یہ ہے کہ ایک مختلف فیہ قول کا سہارا لے کر عہد حاضر کے بعض حیلہ جو مصتفین نے یہ تک دعویٰ کر دیا ہے کہ اسلام میں سود کی کوئی تعریف و تفسیر ہی نہیں ہے۔

مصحفی ترتیب کے مطابق قرآن مجید میں سب سے پہلے سورۃ البقرہ میں سود کی ممانعت کا حکم مذکور ہے۔ اس میں فرمایا کہ جو لوگ سود کھاتے ہیں وہ بالکل ایسے شخص کی طرح اٹھیں گے جسے شیطان نے جھوکر باولا کر دیا ہو۔ اس کی وجہ یہ ہے کہ انہوں نے پاگل

پن کا اظہار کرتے ہوئے خرید و فروخت کو جس میں فریقین کا فائدہ ہوتا ہے رہا کے مانند قرار دے دیا جو کہ ایک فریق کے استحصال پر مبنی ہوتا ہے۔ یہی وجہ ہے کہ اللہ تعالیٰ نے بیع کو حلال اور رہا کو حرام قرار دیا ہے۔

اسی طرح سورہ آل عمران میں سود خوری سے منع فرمایا جس کا مزاج ہی یہ ہے کہ وہ دو گنا چو گنا ہوتا رہتا ہے۔ اللہ کے خوف سے سود سے پرہیز کرنے والوں کے لیے کامیابی اور فلاح کا وعدہ فرمایا اور سود خوری کے انجام آتش جہنم سے خبردار کیا جو اس طرح کے ناشکروں کے لیے تیار کی گئی ہے (آل عمران: ۳۰-۳۱)۔

سود جس کا قرآن کریم میں اس شاعت کے ساتھ ذکر ہے اس کی تحریم صرف امت محمدیہ کے ساتھ مخصوص نہیں ہے۔ خود قرآن سے معلوم ہوتا ہے کہ یہود پر سود حرام تھا جس کی حکم عدولی انہوں نے کی اور جس کے نتیجہ میں انہیں ذلت و رسوائی سے دوچار ہونا پڑا (المائدہ: ۶۱/۵) اور جو سود اہل کتاب کے یہاں حرام تھا وہی اسلام میں بھی حرام ہے۔ ہم ذیل میں اہل کتاب کے صحیفوں میں سود سے متعلق احکام کا جائزہ لیں گے۔

حقیقت یہ ہے کہ رہا کی دور سے حرام رہا ہے جیسا کہ احادیث معراج سے معلوم ہوتا ہے۔ سورۃ الروم مکہ میں نازل ہوئی جس میں وارد ہے:

وَمَا آتَيْتُمْ مِّنْ دِبْءٍ لَّيْرُبُوْهُنَّ جَوْرًا بَّهِي تَم دِي تے ہو کہ اس سے لوگوں

أَمْوَالِ النَّاسِ فَلَا يَرْبُوْهُ عِنْدَ اللّٰهِ کے مال میں اضافہ ہو تو اللہ کے نزدیک

(الروم: ۳۰-۳۹) اس سے کوئی اضافہ نہیں ہوتا

سورۃ المدثر کی دور کی ابتدائی سورتوں میں ہے اس کی آیت ۶ لَا تَمْنُنْ تَسْتَكْثِرُ یعنی ”کسی پر احسان نہ کرو اس سے زیادہ کی طلب میں“ سے بعض مفسرین نے تحریم سود مراد لیا ہے۔

سود سے متعلق قرآن کریم کے مذکورہ بالا احکام سے معلوم ہوا کہ اسلام میں سود حتمی اور قطعی طور پر حرام ہے۔ سودی معاملہ ایک ظلم ہے جس سے قرآن نے منع کیا ہے۔ قرآن تجارت اور سود کی مشابہت کو رد کرتا ہے۔ علامہ ابن تیمیہ نے سود کی ممانعت کے

معاملہ میں اہل اسلام کے درمیان اجماع کی صراحت کی ہے جس میں کوئی اختلاف نہیں ہے۔ یہ باطل طریقے سے ایک دوسرے کے مال کھانے کا طریقہ ہے جو تمام سودی معاملات میں پایا جاتا ہے۔

کیا پیداواری وغیرہ پیداواری قرضوں کے سود کے درمیان اسلام نے کوئی فرق کیا ہے؟

عصر حاضر کے کچھ نام نہاد دانشوروں نے بعض قوموں کی مویشی گائیوں سے متاثر ہو کر پیداواری وغیرہ پیداواری قرضوں کے سود کے درمیان فرق کرنے کی کوشش کی ہے۔ حالانکہ اگر اس طرح کا کوئی فرق ہوتا تو کتاب اللہ اور سنت رسول صلی اللہ علیہ وسلم میں ضرور اس کی صراحت ہوتی کیوں کہ قرآن ایسی قوم کے درمیان نازل ہوا جو عام طور پر تجارت پیشہ تھی اور جس کے قرضے تجارتی اغراض کے لیے بھی ہوتے تھے۔ فضل الرحمن گنوری نے اس موضوع پر سیر حاصل بحث کی ہے اور دلائل سے ثابت کیا ہے کہ عرب جاہلیت اور ابتدائے اسلام میں مکہ اور طائف کے لوگوں کے درمیان پیداواری و تجارتی مقاصد کے لیے قرضوں کا رواج تھا۔ اس لیے ان لوگوں کا خیال غلط ہے جو یہ کہتے ہیں کہ دور اول میں قرضے حاجت براری کے لئے لیے جاتے تھے یا یہ کہ پیداواری قرضے دور حاضر کے مظاہر میں سے ہیں اس لیے ان کا حکم جدا ہونا چاہیے۔

تمام ہی علماء سلف اس بات کے قائل رہے ہیں کہ اسلام میں پیداواری وغیرہ پیداواری یا تجارتی وغیرہ تجارتی قرضوں کے سود کے درمیان کوئی فرق نہیں ہے، ہر دو طرح کے قرضوں پر طلب کی جانے والی اضافی رقم ربایا سود ہے۔

علامہ حمید الدین فراہیؒ نے خود قرآنی آیات کے الفاظ سے یہ استدلال کیا ہے کہ دور اول میں زیادہ تر قرض خواہ تو نگر و اہل ثروت ہوا کرتے تھے۔ آیت ”وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ“ (البقرہ: ۲۸۰) کی تفسیر میں آپ فرماتے ہیں:

يلو ح من هذه الكلمات انهم كانوا يأخذون الربا من ذي

میسرۃ والقریش کانت تجارا واصحاب الربا فلا یری فرقا

بین حالہم و حال ابناء زماننا فی الربا۔ واللہ اعلم۔ ۹۔

(ان الفاظ سے یہ ظاہر ہوتا ہے کہ وہ تو نگروں سے سود لیا کرتے تھے۔

قریش تجارت پیشہ قوم تھی اور سودی معاملات کرتے تھے۔ اس لیے

میں نہیں سمجھتا کہ ربا کے معاملہ میں اس وقت کے حالات اور ہمارے

زمانہ کے لوگوں کے حالات میں کوئی فرق ہے)۔

اس معنی کی وضاحت مولانا فراہی کے شاگرد مولانا امین احسن اصلاحی نے بڑی

تفصیل سے کی ہے۔ مولانا کا استدلال یہ ہے کہ عربی زبان میں ”إن“ کا استعمال عام اور

عادی حالات کے لیے نہیں ہوتا بلکہ بالعموم نادر اور شاذ حالات کے بیان کے لیے ہوتا

ہے۔ عام حالات کے بیان کے لیے عربی میں ”إذا“ ہے۔ اس روشنی میں غور کیجئے تو آیت

کے الفاظ سے یہ بات صاف نکلتی ہے کہ اس زمانہ میں عام طور پر قرض دار ذو میسرہ (خوش

حال) ہوتے تھے۔ لیکن گاہ گاہ ایسی صورت بھی پیدا ہو جاتی تھی کہ قرض دار غریب ہو یا

قرض لینے کے بعد غریب ہو گیا ہو تو اس کے ساتھ رعایت کی ہدایت فرمائی“ ۱۰۔

یہاں یہ بات قابل ذکر ہے کہ زمانہ قدیم سے مسلمان علماء صرف یہ کہ ہر دو طرح

کے قرضوں سے واقف تھے بلکہ ان کے غیر محمود نتائج سے بھی آگاہ تھے۔ امام فخر الدین

رازی نے تجارتی سود کو بجا قرار دینے کی ذہنیت پر سخت تنقید کی ہے۔ اس طرح کے قرضوں

کا تجزیہ کرتے ہوئے وہ فرماتے ہیں:

”رہی یہ بات کہ اس کا امکان ہے کہ قرض دہندہ نے اپنی رقم کی

سرمایہ کاری کی ہوتی اور اس سے نفع کمایا ہوتا تو یہ ایک امر موہوم

ہے۔ اس بات کا امکان ہے کہ نفع ہو یا نہ ہو (بلکہ خسارہ ہو جائے)۔

اب صرف اس امکان کی بنیاد پر قرض دی گئی رقم پر ایک متعین اور

طے شدہ اضافی رقم کا مطالبہ کیسے صحیح ہو سکتا ہے؟ یہ تو ظلم و نا انصافی

ہے کہ ایک شخص کو کسی چیز کا مطالبہ ہو جائے۔

امام رازی کی رائے میں اس طرح کی اجازت کا ایک غلط معاشی اثر یہ ہوگا کہ ”یہ چیز اہل سرمایہ کو صنعت و حرفت اور تجارت و زراعت کے خطرات کے جو حکم میں پڑنے سے روکے گی۔ اور وہ قرض دے کر یقینی و طے شدہ نفع کمانے کو ترجیح دیں گے حالاں کہ معاشی ترقی و فلاح اس کے بغیر ممکن نہیں ہے“ ۱۲۔

سود کے احکام عہد نامہ قدیم میں

سود سے متعلق قرآنی احکام و تعلیمات کا جائزہ لینے کے بعد دنیا کی بعض دیگر مذہبی کتابوں کے حوالے سے سود کے احکام کا مطالعہ پیش کیا جا رہا ہے۔ اس سلسلہ میں سب سے پہلے توریت پر نظر کرتے ہیں۔ عہد نامہ قدیم کے باب لاوین یا احبار ۲۵، ۲۶: ۳۷ میں مذکور ہے:

”اور اگر تیرا بھائی مفلس ہو جائے اور وہ تیرے سامنے تنگ دست ہو تو اسے سنبھالنا، وہ پردیسی اور مسافر کی طرح تیرے ساتھ رہے تو اس سے سود یا نفع مت لینا اپنے خداوند کا خوف رکھنا تاکہ تیرا بھائی تیرے ساتھ زندگی بسر کر سکے تو اپنا روپیہ اسے سود پر مت دینا اور اپنا کھانا بھی اسے نفع کے خیال سے نہ دینا“ ۱۳۔

اسی طرح باب خروج ۲۲-۲۵ میں ہے:

”اگر تو میرے لوگوں میں سے کسی محتاج کو جو تیرے پاس رہتا ہو کچھ قرض دے تو اس سے قرض خواہ کی طرح سلوک نہ کرنا اور نہ اس سے سود لینا“ ۱۴۔

عہد نامہ قدیم کے باب استثناء ۲۰-۱۹: ۲۲ میں بھی اسی طرح کی تعلیم ہے:

”تو اپنے بھائی کو سود پر قرض نہ دینا خواہ وہ روپے کا سود ہو یا اناج کا سود یا کسی ایسی چیز کا سود ہو جو بیاج پر دی جاتی ہے تو پردیسی کو سود پر قرض دے تو دے، اپنے بھائی کو سود پر قرض نہ دینا تاکہ خداوند تیرا اس ملک میں جس پر توبقہ کرنے جا رہا ہے تیسرے سب کاموں میں جن کو تو ہاتھ لگائے برکت دے“ ۱۵۔

زبور ۵: ۱۵ میں ہے:

”اے خداوند تیرے خیمہ میں کون رہے گا؟ تیرے کوہ مقدس پر کون سکون اختیار کرے گا؟ وہ جو اپنا روپیہ سود پر نہیں دیتا اور بے گناہ کے خلاف رشوت نہیں لیتا۔ ایسے کام کرنے والا کبھی جنبش نہ کھائے گا۔“
حزقی ایل میں آیا ہے:

”غریب سے دست بردار ہو اور سود پر لین دین نہ کرے۔ پر میرے احکام پر عمل کرے اور میرے آئین پر چلے.....۔“

توریت کے مذکورہ بالا احکام پر تبصرہ کرتے ہوئے عربی دائرۃ المعارف کے مؤلف رقم طراز ہیں:

”شریعت موسوی میں یہودیوں کو غریبوں سے سود لینے سے منع کیا گیا تھا خواہ وہ کوئی اجنبی ہی کیوں نہ ہو، پھر اس ضمانت کو یہودیوں سے سود لینے تک محدود کر دیا گیا خواہ وہ مالدار کیوں نہ ہو۔ انہیں حکم ہوا تھا کہ وہ غریبوں کو قرض دیں تاکہ انہیں قید فقر و فاقہ سے نجات حاصل ہو سکے۔ اور انہیں سخت انتباہ دیا گیا تھا کہ کسی حیلہ و حوالہ سے سود نہ لیں..... لیکن جب بازار میں وسعت ہوئی اور کاروبار میں ترقی آئی تو سود لینا اور رہن پر قرض دینا ان کے اندر بالکل عام ہو گیا۔ البتہ خود اپنے یہودی بھائیوں سے بھی سود لینے کا جواز ان کے یہاں بہت بعد میں ہوا“ ۱۸۔

مذکورہ بالا سطور سے واضح ہے کہ قرآن کے علاوہ خود یہودی مآخذ سے معلوم ہوتا ہے کہ بنی اسرائیل کے یہاں سود کی سخت ممانعت تھی مگر جیسا کہ قرآن کے بیان سے معلوم ہے اس میں انہوں نے کافی رد و بدل کیا اور اس کی خلاف ورزی کی۔ ان سب کے باوجود اب بھی اگر ان تعلیمات پر غور کیا جائے تو واضح ہوگا کہ توریت کی بنیادی تعلیم میں ہر طرح کے سود سے ممانعت ہے۔

انجیل میں سود کا تذکرہ

انجیل یا عہد نامہ جدید میں سود سے متعلق کوئی حکم ملنا مشکل ہے۔ اس کی وجہ یہ

ہو سکتی ہے کہ حضرت مسیح کوئی نئی شریعت لے کر نہیں آئے تھے بلکہ توریت کی اصل تعلیمات ہی کو جاری و ساری کرنے آئے تھے۔ عہد نامہ جدید میں مسیح کا قول ہے کہ بغیر کسی بدلہ کی امید رکھے ہوئے قرض دو۔ لوقا ۶: ۳۵ میں ہے: اور اگر تم ان کو قرض دو جن سے وصول ہونے کی امید رکھتے ہو تو تمہارا کیا احسان ہے؟ گنہگار بھی گنہگار کو قرض دیتے ہیں تاکہ پھر وصول کر لیں ۱۹۔ اس سے یہ واضح ہے کہ سود غوری مسیحیت کی روح کے منافی ہے۔

شروع کے مسیحی کلیسا نے سود کے خلاف نہایت سخت رویہ اپنایا تھا۔ اس کی وجہ یہ ہے کہ خود حضرت عیسیٰ علیہ السلام نے ادھار پر روپے دینے کا کاروبار کرنے والوں کو معبد سے نکلوا دیا تھا۔ عیسائی پادریوں نے سود سے متعلق عہد نامہ قدیم میں پائی جانے والی تعلیمات کو از سر نو زندہ کیا۔ ان نصوص کی بنیاد پر چوتھی صدی کے کیتھولک چرچ پادریوں کے گروہ نے Clergy کو سودی کاروبار کرنے سے منع کر دیا۔ پھر اسی حکم کو ایک صدی بعد عام آدمی (Laity) پر بھی لاگو کر دیا گیا۔ آٹھویں صدی عیسوی میں شارلیمان (Charlemagne) کے حکم کے تحت رہا کو ایک قابل تعزیر جرم قرار دیا گیا۔ سود کے خلاف جنگ سن ۱۳۱۱ء میں اپنی انتہا کو پہنچ گئی جب کہ پوپ کلمینٹ پنجم نے ہر طرح کے سودی کاروبار پر مکمل پابندی عائد کر دی اور سود کے حق میں دی جانے والی ہر طرح کی دلیلوں کو خارج کر دیا ۲۰۔

یہ بات کہ سود ایک ظلم ہے، مسیحی اہل مدرسہ نے بہت تاخیر سے بارہویں صدی عیسوی میں بیان کیا، جس کو عیسائی معاشیات کے ایک مصنف او برائن (O'brien) نے بہت بڑا انکشاف قرار دیا ہے۔ اس کے مطابق ”الکثر نڈر سوم“ (وفات ۱۱۸۱ء) سود کے گہرے مطالعہ کے بعد اس نتیجے پر پہنچا کہ سود ایک ظلم کا ارتکاب ہے۔ سود میں اصلاً ظلم اور نا انصافی پائے جانے کا اعتراف اس موضوع پر مطالعہ کی تاریخ میں ایک اہم موڑ ثابت ہوا اور الکثر نڈر سوم اس کا مستحق ہے کہ سود کے علمی مطالعہ میں اس کو سفر میں سنبھلا جائے ۲۱۔

اس بات سے ہم سب واقف ہیں کہ قرآن نے شروع ہی میں سودی لین دین کو ایک ظلم قرار دے دیا تھا۔ لَا تَظْلُمُونَ وَلَا تُظْلَمُونَ (البقرہ: ۲۷۹) بعد کے عہد میں

خود کلیسا کے صاحب سرمایہ بننے اور تجارت کے فروغ سے یوژری (usury) اور انٹرسٹ (interest) میں فرق کی بحث شروع ہوئی جس میں بالآخر انٹرسٹ کو یوژری سے الگ ایک جائز طریقہ کے طور پر اکثر مسیحی علماء نے تسلیم کر لیا، لیکن اس کا مطلب یہ نہیں ہے کہ یہ بحث ہمیشہ کے لیے ختم ہو گئی۔ چرچ آف اسکاٹ لینڈ نے سن ۱۹۸۸ء میں سرمایہ کاری اور بینکنگ کی اپنی رپورٹ میں اس بحث کو پھر زور و شور کے ساتھ اٹھایا جس میں کہا گیا ہے کہ ”ہم اس کے قائل ہیں کہ کاروبار یا ذاتی قرضوں پر انٹرسٹ وصول کرنا بجائے خود چرچ کی اخلاقیات سے ہم آہنگ نہیں ہے کیوں کہ یہ طے کرنا بہت مشکل ہے کہ جو انٹرسٹ طلب کیا جا رہا ہے وہ مناسب ہے یا بہت زیادہ“ ۲۲۔

سود کی مخالفت ہندوستانی مذہبی کتابوں میں

ایل سی جین نے اپنی کتاب *Indigenous Banking in India* میں سودی معاملات کی تاریخ تقریباً چار ہزار سال پرانی بتائی ہے۔ اور ان کے مطابق اس کی تاریخ اتنی ہی قدیم ہے جتنی سود کی مخالفت و مذمت کی۔ وہ اقرار کرتے ہیں کہ سارے ہی بڑے مذاہب ہندو ازم، بدھ ازم، یہودیت، عیسائیت اور اسلام سود کے مخالف رہے ہیں ۲۳۔

قدیم ہندوستان میں سود سے متعلق سب سے پرانا حوالہ وید کے اندر پایا جاتا ہے جس کا زمانہ دو ہزار سے چودہ سو سال قبل مسیح سمجھا جاتا ہے۔ بعد کے ادوار میں سوترا (۷۰۰-۱۰۰۰ ق م) کے اندر اور بدھ مت کے جاتکا (۶۰۰-۴۰۰ ق م) میں سود کا بکثرت ذکر آیا ہے۔ جس میں سود سے متعلق نفرت آمیز بیان پایا جاتا ہے۔ جاتکا میں ہے کہ صرف منافق بھکشو ہی سودی کاروبار کر سکتا ہے۔ وسشتھا (Vasishtha) جو کہ قدیم ہندو متقن ہے، اس نے خاص طور پر یہ قانون بنایا تھا کہ اعلیٰ ذات کے برہمن اور چھتری سود کا کاروبار نہیں کر سکتے۔ البتہ دوسری صدی عیسوی سے ممنوع سود کی اصطلاح ایک ایسے مشروط معاملہ کے لیے استعمال ہونے لگی جو قانونی شرح سے زیادہ ہو ۲۴۔

راقم سطور کو تلاش بسیار کے باوجود کوئی ایسی تحقیق نہیں مل سکی جو ہندوستانی مذہبی کتابوں کے اصلی حوالوں سے سود کی بابت ان کتابوں میں موجود احکام کا علم فراہم کر سکے۔

اس مقالہ نگار کے لیے خود ممکن نہیں ہو سکا کہ اصل مآخذ سے استفادہ کر سکے اور نہ ہی ان کے ترجمے دستیاب ہو سکے، اس لیے اس بحث کے اس خاص پہلو کے لیے اسے ثانوی ذرائع پر اعتماد کرنا پڑا جن میں بہت تسلی بخش تفصیلات نہیں مل سکیں۔

ضرورت اس بات کی ہے کہ سود سے متعلق ہندوستانی مذاہب کے موقف اور دھارمک گرتھوں میں موجود ہدایات سے متعلق موضوع کو کوئی ریسرچ اسکالر اپنی تحقیق کا عنوان بنائے۔ اس سلسلہ میں مذاہب کے تقابلی مطالعہ کے طلباء، نیز دینیات، اسلامیات، معاشیات، ہندی اور سکرت کے اہل تحقیق دلچسپی لے سکتے ہیں۔ دوسرے تحقیقی ادارے بھی اپنے اسکالرس کو اس موضوع کی طرف ترغیب کر سکتے ہیں۔

حکماء و فلاسفہ کی تائید

یہاں یہ بات مختصراً عرض کر دینا مناسب معلوم ہوتا ہے کہ مذہبی کتابوں میں سود کی ممانعت و مذمت (جس کو مذہب مخالف عقل کی گڑھی ہوئی باتیں قرار دیتے ہیں) کی تائید اہل فکر و فلسفہ کے بیانات سے بھی ہوتی ہے۔ رومی مفکرین سیمرو (۱۰۶-۴۳ ق م) اور سینکا (۶۵-۴ ق م) نے سود خوری کی مذمت کرتے ہوئے اسے انسانیت سے عاری عمل قرار دیا ہے۔ ان سے پہلے یونانی فلاسفہ افلاطون اور ارسطو نے بھی بڑے شد و مد کے ساتھ سود لینے کی مخالفت کی ہے، ان کے نزدیک یہ عمل خلاف عدل اور خلاف فطرت ہے کہ غیر بار آور سکے سے اس سے بڑھ کر رقم حاصل کی جائے ۲۵۔ ان فلاسفہ نے بھی پیداوری یا غیر پیداوری قرض میں کوئی فرق نہیں کیا ہے کہ اول الذکر پر سود کو جائز اور مؤخر الذکر پر سود کو ناجائز قرار دیں ۲۶۔

عصر حاضر میں پیداوری اور غیر پیداوری قرضوں پر سود میں فرق پر بحث ایک فیشن بن گئی ہے۔ حالانکہ انجام کے اعتبار سے دونوں میں کوئی خاص فرق نہیں ہے۔ نتائج کے لحاظ سے دونوں یکساں ہیں کیوں کہ پیداوری قرضے کا بار بھی آخر کار عام صارفین ہی پر پڑتا ہے جن کی اکثریت غریب ہوتی ہے۔ نیز کیا یہ مناسب ہے کہ صاحب اصل کو اس کے سرمایہ پر طے شدہ فائدہ ملے، جب کہ اس سرمایہ سے کام کرنے والے کو اس سے فائدہ کی کوئی ضمانت نہ ہو؟ کوئی بھی سلیم الفکر اس طرح کی نا انصافی کو جائز نہیں قرار دے گا۔

سود کے منفی اثرات - ماہرین معاشیات کی شہادت

سود کی بہت اونچی شرح جو قانونی اور عام طور پر رائج شرح سے بہت بڑھ کر ہو جس کو معاشیات کی اصطلاح میں یوژری (usury) کہتے ہیں اس کی مخالفت، مذمت اور اس کے استحصالی ہونے میں علماء اخلاقیات کے علاوہ ماہرین معاشیات کے درمیان بھی شاید ہی کوئی اختلاف ہو۔ لیکن سود کی قانونی، اور معمولی شرح جس کو انٹرسٹ (interest) کا نام دیا جاتا ہے اس کی تباہ کاریاں بھی کچھ کم نہیں، اسی لیے بہت سے حقیقت شناس اور سلیم الفکر ماہرین معاشیات نے بھی سود کو معیوب سمجھا ہے اور اس کے نتائج بد سے پردہ اٹھایا ہے۔ جس سے مذہبی کتابوں میں سود کی ممانعت کی تائید و تصدیق ہوتی ہے ۲۷۔

مثلاً مارگریٹ کینڈی جو کہ ہنور یونیورسٹی میں پروفیسر رہ چکی ہیں اپنی کتاب (Interest and Inflation Free Money, Seva International, Okemos, 1995) میں تحریر کرتی ہیں کہ سود ہمارے سماجی ڈھانچے میں مثل سرطان ہے۔ انہوں نے سود اور افراط زر سے پاک نظام زر کی پرزور وکالت کی ہے۔ انہوں نے یہ بھی ثابت کیا ہے کہ سن ۱۹۶۸ء سے ۱۹۸۹ء کے درمیان مجموعی قومی پیداوار (GNP) اور اجرتوں میں 400% اضافہ ہوا ہے جب کہ اسی عرصہ میں حکومت کی سود کی ادائیگی 1360% بڑھی ہے جس کی وجہ سے افراط زر میں زبردست اضافہ ہوا ہے ۲۸۔

سرمایہ دارانہ معیشت کا بابائے آدم ایڈم اسمتھ جسے اہل مغرب بابائے معاشیات کا لقب دیتے ہیں۔ اس نے یوژری کی مخالفت کے ساتھ سود کی اعلیٰ حد مقرر کرنے کی وکالت کی ہے ۲۹۔ مشہور ماہر معاشیات جان مینارڈ کینز کی رائے بھی کچھ اسی طرح کی ہے ۳۰۔ جیسل (Gesell) کا سود پر خاص اعتراض یہ ہے کہ یہ معیشت کے عدم استقرار کا سبب بنتا ہے جس کے نتیجے میں معیشت میں کبھی کساد کبھی بے پناہ نشاط، کبھی گراؤ کبھی اٹھان کے حالات ظہور پذیر ہوتے رہتے ہیں ۳۱۔ چنانچہ تجارتی چکر (Business Cycle) کا ایک مشہور نظریہ سود کے وجود پر منحصر ہے۔ شیخ محمد احمد کے مطابق سرمایہ دارانہ معیشت میں ایک بڑا مسئلہ بحرانوں کا پیدا ہونا ہے، جس کے پیچھے سود کا عمل کارفرما ہوتا ہے ۳۲۔ حالیہ برسوں

میں مغربی ممالک خاص طور پر امریکہ جس مالیاتی بحران سے دوچار ہوا اور جس کے اثرات بد سے دنیا کے بیشتر ممالک محفوظ نہیں رہ سکے اس کی خاص وجہ سودی قرضے رہے ہیں ۳۳۔

ہمارے ملک میں سودی قرضوں کا ایک قہر مقررہ کسانوں کی خودکشی کی شکل میں برابر دیکھنے کو ملتا ہے مثلاً ۲۳ جولائی ۲۰۱۵ء کے روزنامہ انقلاب (نئی دہلی) راکرہ علی گڑھ کے ایڈیشن کے صفحہ ۱۱ پر خبر کی سرخی ہے: ”۲۳ گھنٹوں کے دوران کسانوں کی خودکشی کے ۷ واقعات پیش آئے“۔ یہ وہ واقعات ہیں جو رپورٹ ہوئے۔ رپورٹ نہ ہونے والے واقعات کی تعداد اس سے کہیں زیادہ ہے۔ خبر ہے کہ ”گزشتہ برس ملک بھر میں بارہ ہزار سے زائد کسانوں نے خودکشی کی تھی“۔ یہ وہ کسان ہیں جنہوں نے کاشت کے لیے سودی قرضے لیے تھے اور فصلیں خاطر خواہ نہ ہونے کے سبب قرض اور سود کی رقم کی ادائیگی سے اپنے کو عاجز پا کر یہ انتہائی قدم اٹھانے پر مجبور ہو گئے۔ اگر سودی قرض کے بجائے پیداوار کے نفع و نقصان میں شرکت کی بنیاد پر سرمایہ فراہم ہو تو یہ صورت حال نہ پیدا ہو۔

خلاصہ کلام

اوپر کے مباحث سے یہ واضح ہوتا ہے کہ قرآن مجید میں کس شدت کے ساتھ سود کی ممانعت آئی ہے۔ دوسری مذہبی کتابیں بھی سود کی ممانعت و مذمت سے خالی نہیں ہیں۔ سود کی تحریم کوئی مادرائے عقل و فہم شی نہیں ہے۔ حکماء، فلاسفہ اور اہل دانش بھی اس کے خلاف ہیں۔ سنجیدہ ماہرین معاشیات کے نزدیک بھی سود معیشت کے لیے کوئی مفید چیز نہیں ہے۔ اس کے غیر موافق معاشی اثرات اور واقعات و شواہد اس کے متقاضی ہیں کہ سود کا خاتمہ ہو۔ یہ ساری چیزیں اس بات کے لیے بنیاد فراہم کرتی ہیں کہ سود کے خلاف ایک مشترکہ پالیسی فارم ہو اور اس برائی کے خاتمہ کے لیے مختلف مذاہب کے ماننے والوں کے درمیان ربط و تعاون ہو۔ اس طرح کی کوششیں جاری ہیں اور ان کے اچھے اثرات بھی مرتب ہو رہے ہیں۔

سود کا نعم البدل یہ ہے کہ کاروبار شرکت کی بنیاد پر ہو جس میں دونوں فریق نفع و نقصان میں شریک ہوں۔ شرکت کی بنیاد پر مالیات کی فراہمی سے حقیقی معیشت کا نشوونما ہوتا ہے جب کہ سودی مالیات سے زر کی بنیاد پر زر کا پھیلاؤ ہوتا ہے جو افراط زر، معاشی بحران

اور عدم استحکام کا سبب بنتا ہے۔ شراکت اور حصہ داری پر مبنی معاشی سرگرمیوں سے پیداوار میں اضافہ، معیشت میں استحکام، کارکردگی میں تیزی، معاشی ترقی، اور عدل و انصاف کے فروغ میں مدد ملتی ہے۔ لہذا اس کو رواج دینے کی ضرورت ہے۔

وآخر دعوانا ان الحمد لله رب العالمین۔

حواشی و مراجع

- 1- <http://www.henciclopedia.org.uy/autores/Lagadelmu%20ndo/Usury.htm>
- ۲- اس موضوع پر تفصیلات کے لیے ملاحظہ ہو راقم کا مضمون: ”کیا آیت ربا قرآن کی سب سے آخر میں نازل ہونے والی آیت ہے؟“ مجلہ علوم القرآن جلد ۲۹ شمارہ ۱، جنوری۔ جون ۲۰۱۲ء، ص ۴۶-۲۷۔
- ۳- ابن القیم، اعلام الموقعین، مکتبۃ السعادة، القاہرہ، ۱۳۵/۲
- ۴- علامہ ابن القیم نے اپنی کتاب میں یہ واضح کیا ہے کہ کس طرح ہر سود کی طبیعت میں یہ داخل ہے کہ وہ بڑھتا چڑھتا ”اضاعافاً مضاعفۃ“ ہوتا رہے۔
- ۵- احمد بن علی بن حجر العسقلانی، فتح الباری شرح بخاری، دار المعرفہ، بیروت، ۱۴۲۹ھ، ۳۱۳/۲-۳۱۵
- ۶- ابن تیمیہ، مجموع فتاویٰ شیخ الاسلام ابن تیمیہ، مطبع الریاض، ۱۹۸۳ء، ۲۲/۴
- ۷- مجموع فتاویٰ شیخ الاسلام ابن تیمیہ، ۴۱۹/۲۹-۴۵۵
- ۸- فضل الرحمن، تجارتی سود، تاریخی و فقہی نقطہ نظر سے، علی گڑھ مسلم یونیورسٹی، ۱۹۶۷ء، ص ۸-۳۰
- ۹- عبد الحمید الفرائی، تعلیقات فی تفسیر القرآن الکریم، الدائرہ الحمیدیہ، سرائے میر، ۲۰۱۰ء، ۸۵/۱

- ۱۰- امین احسن اصلاحی، تدبیر قرآن، فاران فاؤنڈیشن، لاہور، ۱۹۸۵ء، ۶۳۸-۶۳۹
- ۱۱- فخر الدین رازی، التفسیر الکبیر، المطبعة السبئية، القاہرہ، ۱۹۳۸ء، ۹۱/۵
- ۱۲- فخر الدین رازی، التفسیر الکبیر، ۹۲/۵
- ۱۳- کتاب مقدس یعنی پرانا اور نیا عہد نامہ، بائبل سوسائٹی ہند، بنگلور، ۱۹۲۵ء، ص ۱۱۹
- ۱۴- کتاب مقدس یعنی پرانا اور نیا عہد نامہ، محولہ بالا، ص ۷۵
- ۱۵- کتاب مقدس یعنی پرانا اور نیا عہد نامہ، ص ۱۸۸
- ۱۶- کتاب مقدس یعنی پرانا اور نیا عہد نامہ، ۵۳۵
- ۱۷- کتاب مقدس یعنی پرانا اور نیا عہد نامہ، ۷۹۶
- ۱۸- سلیم البستانی، دائرۃ المعارف، مطبعة المعارف، بیروت، ۱۸۸۴ء، ۵۱۳/۸
- ۱۹- عہد نامہ جدید ص ۵۸
- ۲۰- A. Birnie, *The History and Ethics of Interest*, Hodge & Co. London, 1952, cited in <http://www.lariba.com/knowledge-center/riba-history.htm>
- ۲۱- George O'brien, *An Essay on Medieval Economic Teachings*, Longman, London(1920), P.175
- ۲۲- *Church of Scotland Report of Special Commission on the Ethics of Investment and Banking*, 1988, cited in: <http://www.lariba.com/knowledge-center/riba-history.htm>
- ۲۳- L.C. Jain, *Indigenous Banking in India*, MacMillian & Co. London, 1929, pp.3-10.
- ۲۴- Ibid.
- ۲۵- Birnie, *The History and Ethics of Interest*, op. cit., P.195.
- ۲۶- Joseph Alois Schumpeter, *History of Economic Analysis*, Routledge, London, 1997, P. 65.

۲۷- یہ بات قابل افسوس ہے کہ بعض مسلم شخصیات نے عام ڈھڑے کی پیروی کرتے ہوئے یوٹری اور انٹرسٹ میں فرق کرنے کی کوشش کی ہے۔ اور اول الذکر کو ربا قرار دیا ہے اور مؤخر الذکر کے لیے فائدہ کی اصطلاح استعمال کی ہے حالانکہ اسلام میں اس طرح کی کوئی تفریق ہوتی تو قرآن وحدیث میں اس کو ضرور واضح کر دیا گیا ہوتا۔ اب جب کہ انٹرسٹ کی خرابیاں واضح ہوتی جا رہی ہیں یہود ونصارئ کی پیروی میں یوٹری اور انٹرسٹ میں فرق کرتے ہوئے پہلے کو ناجائز اور دوسرے کو جائز قرار دینا حذو النعل بالنعل والی پیشین گوئی کی ایک اور تصدیق معلوم ہوتی ہے۔

- ۲۸ M. Kennedy, *Interest and Inflation Free Money*, Seva International, Okemos, 1995 (cited in: <http://www.lariba.com/knowledge-center/riba-history.htm>)
- ۲۹ Adam Smith, *An Inquiry into the Nature and Causes of the Wealth of Nations*, The Modern Library, New York, 1937, p. 339.
- ۳۰ Keynes, J.M. *A General Theory of Employment, Interest and Money*, MacMillan & Co. London, 1936, pp. 351-353.
- ۳۱ Gesell, *Die Naturliche Wirtschaftsordnung*. Rudolf Zitzmann Verlag, Nuremberg, 1904 (cited in: <http://www.lariba.com/knowledge-center/riba-history.htm>)
- ۳۲ S.A. Ahmad, *Economics of Islam (A Comparative Study)*, Sh. Muhammad Ashraf, Lahore, 1958, P. 36.
- ۳۳ M. N. Siddiqi, *Rationale of Islamic Banking*, International Center for Research in Islamic Economics, KAU, Jeddah, 1981.
- ۳۴ Mohammad Nejatullah Siddiqi, "Current Financial Crisis And Islamic Economics" in: *Issues in the*

International Financial Crisis from an Islamic Perspective, Prepared by: Group of Researchers, Islamic Economic Research Center, King Abdulaziz University, Jeddah, 2009, pp.6-7; Mohammad Fahim Khan, "World Financial Crisis: Lesson form Islamic Economics" in: *Issues in the International Financial Crisis from an Islamic Perspective*, op.cit., 2009, p. 21